


11

कोरोना

इंसान ज़ात ते वक्ति बि वक्ति केतिरियूं ई आपदाऊं ईदियूं रहियूं आहिनि ऐं हर वक्ति तजुर्बो इहो बुधाए थो त उन्हनि आपदाउनि जो हिमत हौसले सां मुक़ाबिलो कयो वियो आहे। के आपदाऊं त सजे विश्व लाइ हिक चुनौती बि बणियूं आहिनि। अहिडी हिक आपदा साल 2020 में इंसान ज़ात ते आई। उहा हुई कोरोना। भारत बि उन जी चपेट में आयो। भारत सरकार तमाम घणो धीरज रखी, सही वक्त ते सही उपाव वठंदे हिन महामारीअ मां लंघे पार पियो।



सिखण जा नतीजा

हिन सबक़ खे पढ़ण खां पोइ शागिर्द-

- पंहिंजे आसपास थींदड़ घटनाउनि खे ध्यान सां ड़िसंदे, जवाबी रूप में पंहिंजो रदअमल ज़ाहिर कनि था।
- कोरोना सबक़ पढ़ी, आसपास जे घटनाउनि बाबत सुवाल पुछनि था।
- भाषा जे बारीकियुनि खे समुझी, पंहिंजी मकानी बोलीअ में लिखनि था।
- बियनि विषयनि में इस्तेमालु थींदड़ लफ़ज़नि बाबत सुवाल पुछनि था।



11.1 बुनियादी सबकु


कोरोना वायरस हिकु विचुडंदु मर्जु आहे। हिन जी शुरूआति चीन खां थी। चीन में वुहान जे होबोई सूबे में 1 डिसेम्बर, 2019 ई. ते हिक मरीज में हिन वायरस जे हुअण जी जाण मिली। दुनिया जा लगभग समूरा मुल्क हिन महामारीअ जे चपेट में आया। भारतु बि हिन वायरस खां अण छुहियलु न रहियो। भारत में बि कोरोना जो फहिलाउ थी वियो। भारत सरकार बरवक्ति खबरदार थी, उन खे रोकण लाइ कोशिशूं शुरू कयूं।



हिन बीमारीअ में विचुडियल माणहूअ में कुञ्जु आसार जाहिर थियण लगुंदा आहिनि। जीअं त बुखारु, खीघि, साहु खणण में तकलीफ वगैरह। कडहिं कडहिं इहो बि डिठो वियो आहे त बीमार शख्स में के बि आसार डिसण में ईदा आहिनि।

हिन बीमारीअ जो पखिडजणु घणो करे हवा जे जरीए थिए थो। विचुडियल शख्स जे छिक डियण, खंघण सां वायरस जा कतिरा ब गज परे ताई वजी सघनि था ऐं हिकु सिहतमंदु माणहू उन्हनि जे राबिते में अची बीमारु थी सघे थो। अहिडीअ तरह ही मर्जु हिक शख्स खां बिए ताई विचुडंदो आहे।

- बीमारीअ खां बचण जा कुञ्जु तरीका :
- वक्ति बि वक्ति साबुण सां हथ धोइजनि।
- वात ऐं नक खे चडीअ तरह ढकींदड मास्क पाइजे।
- बीमारीअ खां बचण लाइ, बाहिर निकिरण खां पासो कजे ऐं भीड़ वारियुनि जगहियुनि ते वजण खां बचिजे।



- बाहिर निकिरण वक्ति बियनि खां बिनि गजनि जो मुफ़ासिलो रखिजे।
- पंहिंजी सिहत खे बरकरार रखण लाइ वर्जिश ऐं योग करणु घुरिजे।
- सैनेटाईजर इस्तेमाल करणु घुरिजे।
- हिन विचुडंदड मर्ज खां बचण लाइ वैक्सीन लगाइणु घुरिजे।



कोविड 19, महामारीअ सबब आम माण्हू दहशत में अची विया। माली सरगर्मियूं रुकिजी वजण सबब बेरोजगारी वधी वेई। माण्हू हिक बिए सां मिलण जुलण में अहितियात करे रहिया हुआ। डिणनि वारनि, मेलनि मलाखिडनि ते पाबंदियूं लगण सबब इंसानी मन परेशान थी वियो। बीमारीअ सबब माणहुनि जो सुभाव चिडचिडो थी वियो। माण्हू उन खे कुदरती कोप समुझी रहिया हुआ।



दुनिया जे बियनि मुल्कनि सां गडु भारत में बि कोरोना, इंसानी जिंदगी बेतरतीब करे छडी। समाजी मुफ़ासिलो, मास्क वगैरह अवाइली स्टेज ते हिन मर्ज जे रोकथाम जा इलाज हुआ। हिन वायरस जी वैक्सीन लगण सां चडनि माणहुनि खे हिन महामारीअ मां छुटिकारो मिलियो।

कोरोना बीमारीअ जो मुक़ाबिलो असां कयो। पर इहा बीमारी वेंदे वेंदे हिकु वडो संदेश डेई वेई त हमेशह असां

खे साफ़ सफ़ाईअ डांहूं पूरो ध्यान डियणु घुरिजे। बीमारियुनि खां बचण लाइ पंहिंजी सिहत जो ध्यानु रखिजे।



11.2 अचो त समुझूं

हिन सबक में कोरोना महामारीअ बाबत जाण डिनल आहे। सन् 2019 ई. में कोरोना बीमारीअ जी शुरूआत थी ऐं धीरे धीरे सजी दुनिया में फहिलिजी वेई। सबक में कोरोना बीमारीअ जे उहिजाणनि जी जाण डिनल आहे। हिन बीमारीअ जो फहिलाउ घणो करे हवा जरीए थींदो आहे। सबक में इन्फेक्शन खां बचण जा उपाव बुधायल आहिनि। असांखे उन्हनि डांहूं ख्यालु रखणु घुरिजे।

भारत सरकार कोविड-19 वक़्त इन्हीअ बीमारीअ जी पाड पटण लाइ ज़ोरदार कदम खंया। कोरोना वायरस तमाम घटि वक़्त में वैक्सीन तैयार कयो वियो। मुख्य तौर कोविड शील्ड एं को-वैक्सीन जल्दु तैयार थियूं हुयूं। को-वैक्सीन भारत जे साइंसदाननि तैयार कई।

भारत सरकार किरोडें माणहुनि खे मुफ़्त में टुका हंया। न सिर्फ़ एतिरो, बल्लिक ज़रूरतमंद देशनि खे बि मुफ़्त में टुका डिना विया। भारत सरकार मानव ज़ात जी सेवा जो सज़ी दुनिया जे अगियां हिकु सुहिणो मिसाल पेश कयो।

इन खां सवाइ योग एं व्यायाम करण सां न रुगो शरीर तंदुरुस्तु रहे थो, पर सभिनी बीमारियुनि खां बचाउ बि थी सघे थो। असांखे हमेशह पंहिंजी बदनी सफ़ाईअ ड़ाहुं पिण ध्यान ड़ियणु घुरिजे।



सबक़ बाबत सुवाल 11.1

सही जवाब चूडे हेठियां ख़ाल भरियो :

1. कोरोना बीमारी साल में शुरू थी :

(अ) 2018

(ब) 2019

(स) 2020

(द) 2021

()

2. कोरोना बीमारी वसीले फहिलिजंदी आहे :

(अ) हवा

(ब) पाणी

(स) खाधो

(द) पखियुनि

()



मशिगूलियूं 11.1

(1) कोरोना बीमारीअ सबब थींदड़ असरनि बाबत पंहिंजा वीचार लिखो।

(2) कंहिं बि बीमारीअ जी जाच कराइणु छो ज़रूरी आहे, उन बाबत ज़ाण हासिल करियो।



तव्हीं छा सिखिया

- महामारी छा थींदी आहे।
- कोरोना बीमारीअ जे उहिजाणनि (Symptoms) जे बारे में जाण हासिल कई।
- महामारीअ खां बचण जा उपाव
- धीरज ऐं हिमत सां वडे में वडी आपदा जो मुकाबिलो करे सघिजे थो।



वधीक जाण

सन् 1918-1920 ई. में सजी दुनिया में हिक बीमारी फहिलिजी, जंहिं खे स्पेनिश फ्लू नाले सां सडियो वेंदो आहे। हिन बीमारीअ जा मुख्य कारण HINI इनफ्लूएँजा A वायरस हो।



सबक जे आखिर जा सुवाल

1. हेठियनि सुवालनि जा जवाब लिखो :
 - (i) कोरोना वायरस कहिडो मर्जु आहे?
 - (ii) कोविड 19 बीमारी थियण जो मुख्य वसीलो कहिडो हो?
 - (iii) कोरोना बीमारीअ में डाक्टरनि पारां घणो मुफासिलो रखण लाइ चयो वियो?
 - (iv) बीमारियुनि खां बचण लाइ असां खे छा करणु घुरिजे?

2. हिक लफ़्ज में जवाब लिखो :


(i) हिकु अंग्रेजी लफ़्जु

(ii) हिक बीमारी

(iii) हिकु महीनो

(iv) हिक देश जो नालो

3. हेठियों खाको पूरो करियो-



4. ज़िदनि जा जोड़ा मिलायो :

- | | |
|-------------|---------------|
| (i) शुरूआति | (अ) खास |
| (ii) बीमार | (ब) अंदर |
| (iii) बाहिर | (स) आखिर |
| (iv) आम | (द) तंदुरुस्त |

5. हेठियनि जुमिलनि जा किस्म सुजाणो :

- नरेश खे जेतून न वणंदो आहे।
- अरे! मां त अजां टिकेट न कढाई आहे।
- मूंखे सूफु खाइणु वणंदो आहे।
- छा तव्हां प्रोग्राम में शामिल थींदा?
- सैनिक देश जी रखिया कंदा आहिनि।



सबक़ बाबत सुवालनि जा जवाब

- (ब)
- (अ)



नवां लफ़्ज़

- विचुड़ंदड़ = फहिलजंदड़
- मर्जु = बीमारी, रोगु
- महामारी = वड्डी बामारी
- बरवक्ति = उन्हीअ ई वक्त ते
- ख़बरदार = सावधान
- उहिजाण = निशान